



Kunngerðablaðið A

2025

Givið út 31. desember 2025

Nr. 237

30. desember 2025

Kunngerð um

at skipa fiskiskapin eftir norðhavssild við fiskiførur undir føroyskum flaggi í 2026

Við heimild í § 22, stk. 1, § 23, stk. 1, 2. pkt. og stk. 2, § 34, stk. 1, nr. 1-4, stk. 2, nr. 2-4, 6, 9 og 10, stk. 3 og 4, § 38, stk. 3, § 39, stk. 2, § 50, stk. 4 og § 64, stk. 2 í løgtingslóg nr. 152 frá 23. desember 2019 um sjófeingi (Sjófeingislógin), sum broytt við løgtingslóg nr. 106 frá 29. juni 2020, løgtingslóg nr. 185 frá 18. desember 2020, løgtingslóg nr. 170 frá 21. desember 2021, løgtingslóg nr. 155 frá 20. desember 2023 og løgtingslóg nr. 91 frá 7. mai 2025, verður ásett:

Kapittul 1 Virkisøki

§ 1. Kunngerðin skipar fiskiskapin eftir norðhavssild við fiskiførur undir føroyskum flaggi í 2026.

Kapittul 2 Kvotur, fiskiloyvi o.a.

Føroysk kvota

§ 2. Føroyska kvotan av norðhavssild í 2026 er 40.000 tons.

§ 3. Av kvotuni sambært § 2 verða 29.300 tons sett av til fiskifør undir føroyskum flaggi at fiska.

Stk. 2. Føroyska heildarkvotan av norðhavssild í 2026 er 25.900 tons.

Býti av føroysku kvotuni

§ 4. Av kvotuni sambært § 3, stk. 1 verða 20.518 tons latin eigarum av fiskiførur, sum í 2024 høvdu rættindi at fiska av egnari árskvotu av norðhavssild, undantikið kvota sambært § 5, kvota keypt á uppboði og kvotur umlagdar sambært § 10, stk. 3 ella § 49, stk. 4 í løgtingslógini. Fiskiskapurin verður skipaður við egnari árskvotu.

Stk. 2. Kvota sambært stk. 1 kann fiskast í føroyskum sjógvi, í íslenskum sjógvi, í NEAFC-skipanarøkinum og í norskum sjógvi sambært §§ 10 og 11.

§ 5. Av kvotuni sambært § 3, stk. 1 verða 1.497 tons latin øðrum enn teimum í § 4 nevndu, sum í

2009 høvdu rætt til at fiska uppsjóvarfisk í føroyskum sjógvi, ella teimum, sum hesin rættur seinni er fluttur til, og sum var í gildi 31. desember 2024. Fiskiskapurin verður skipaður við egnari árskvotu.

Stk. 2. Kvota sambært stk. 1 kann fiskast í føroyskum sjógvi, í íslenskum sjógvi, í NEAFC-skipanarøkinum og í norskum sjógvi sambært §§ 10 og 11.

§ 6. Eigari av ávísu fiskifari við kvotu sambært §§ 4 ella 5 kann, sambært § 34, stk. 4, 1. pkt. í løgtingslógini, flyta kvotu, sum ikki er fiskað í 2026 til 2027, tó í mesta lagi eina nøgd, ið er 10% av egnu árskvotuni í 2026.

Stk. 2. Eigari av ávísu fiskifari kann, sambært § 34, stk. 4, 1. pkt. í løgtingslógini, fiska upp um egnu árskvotuna í 2026, tó í mesta lagi eina nøgd, ið samsvarar við 10% av egnu árskvotuni í 2026. Ov nógv fiskað í 2026 verður sambært § 34, stk. 4, 2. pkt. í løgtingslógini mótroknað av egnari árskvotu í 2027.

§ 7. Av kvotuni sambært § 3, stk. 1 verða 1.632 tons sett av til rættindi keypt á uppboðssølu eftir ásetingunum í løgtingslóg nr. 161 frá 18. desember 2017 um fyrisiting av sjófeingi, ið roknað tær nøgdir, sum eru lagdar um til egnar árskvotur sambært § 9 í løgtingslógini. Fiskiskapurin eftir hesi kvotu kann fara fram í føroyskum sjógvi, í íslenskum sjógvi, í NEAFC-skipanarøkinum og í norskum sjógvi sambært §§ 10 og 11.

Stk. 2. Eigari av ávísu fiskifari við kvotu av nøgdini í stk. 1, har gildistíðarskeiðið er runnið, og kvotan er útlutað sum egin árskvota, kann sambært § 34, stk. 4, 1. pkt. í løgtingslógini flyta kvotu, sum ikki er fiskað í 2026 til 2027, tó í mesta lagi eina nøgd, ið samsvarar við 10% av egnu árskvotuni í 2026.

Stk. 3. Eigari av fiskifari við kvotu av nøgdini í stk. 1, har gildistíðarskeiðið er runnið, og kvotan er útlutað sum egin árskvota, kann sambært § 34, stk. 4, 1. pkt. í løgtingslógini fiska upp um egnu árskvotuna í 2026, tó í mesta lagi eina nøgd, ið samsvarar við 10% av egnu árskvotuni í 2026. Ov nógv

fiskað í 2026 verður sambært § 34, stk. 4, 2. pkt. í lögtingslógini mótroknað av egnari árskvotu í 2027.

§ 8. Av kvotuni sambært § 3, stk. 1 verða 2.952 tons sett av til vinnuligar royndir og verkætlanir samsvarandi § 14 í lögtingslógini. Menningarkvotur, sum eru lagdar um til egnar árskvotur sambært § 10, stk. 3 í lögtingslógini, verða roknaðar av hesi nøgdini sambært § 10, stk. 4, 1. pkt. í lögtingslógini. Kvotur av teimum 2.952 tonsunum kunnu fiskast í føroyskum sjógvi, í íslenskum sjógvi, í NEAFC-skipanarøkinum og í norskum sjógvi sambært §§ 10 og 11.

Stk. 2. Eigari av ávísum fiskifari, sum hevur kvotu eftir stk. 1, kann sambært § 34, stk. 4, 1. pkt. í lögtingslógini flyta kvotu, sum ikki er fiskað í 2026 til 2027, tó í mesta lagi eina nøgd, ið samsvarar við 10% av egnari árskvotu í 2026.

Stk. 3. Eigari av ávísum fiskifari, sum hevur kvotu eftir stk. 1, kann sambært § 34, stk. 4, 1. pkt. í lögtingslógini fiska upp um egna árskvotuna í 2026, tó í mesta lagi við eina nøgd, ið samsvarar við 10% av egnari árskvotu í 2026. Ov nógv fiskað í 2026 verður sambært § 34, stk. 4, 2. pkt. í lögtingslógini mótroknað av tillutaðari eginkvotu í 2027.

§ 9. Av kvotuni sambært § 3, stk. 1 verða 2.253 tons sett av til vinnuligar royndir og verkætlanir samsvarandi § 16, stk. 2 og 3 í lögtingslógini. Kvotur av teimum 2.253 tonsunum kunnu fiskast í føroyskum sjógvi, í íslenskum sjógvi, í NEAFC-skipanarøkinum og í norskum sjógvi sambært §§ 10 og 11.

Stk. 2. Eigari av ávísum fiskifari, sum hevur kvotu av nøgdini í stk. 1, og sum er lögð um til egna árskvotu sambært § 49, stk. 4 í lögtingslógini, kann sambært § 34, stk. 4, 1. pkt. í lögtingslógini flyta kvotu, sum ikki er fiskað í 2026 til 2027, tó í mesta lagi eina nøgd, ið samsvarar við 10% av egna árskvotuni í 2026.

Stk. 3. Eigari av ávísum fiskifari, sum hevur kvotu av nøgdini í stk. 1, og sum er lögð um til egna árskvotu sambært § 49, stk. 4 í lögtingslógini, kann sambært § 34, stk. 4, 1. pkt. í lögtingslógini fiska upp um egna árskvotuna í 2026, tó í mesta lagi eina nøgd, ið samsvarar við 10% av egna árskvotuni í 2026. Ov nógv fiskað í 2026 verður sambært § 34, stk. 4, 2. pkt. í lögtingslógini mótroknað av egnari árskvotu í 2027.

Atgongd at fiska norðhavssild í norskum sjógvi

§ 10. Av kvotuni sambært § 3, stk. 1 kunnu føroysk fiskifør fiska upp til 29.300 tons norðan fyri 62°N í norskum sjógvi í tíðarskeiðinum frá 1. januar til 1. februar og í tíðarskeiðinum frá 1. september til 31. desember.

Stk. 2. Fiskiskapur av kvotuni sambært § 4, stk. 1 er í norskum sjógvi avmarkaður til í mesta lagi 20.506 tons. Atgongdin at fiska kvotuna í norskum

sjógvi verður tillutað hvørjum rættindahavara í sama lutfalli sum egna árskvotan.

Stk. 3. Fiskiskapur av kvotuni sambært § 5, stk. 1 er í norskum sjógvi avmarkaður til í mesta lagi 1.496 tons. Atgongdin at fiska kvotuna í norskum sjógvi verður tillutað hvørjum rættindahavara í sama lutfalli sum egna árskvotan.

Stk. 4. Fiskiskapur av kvotuni sambært § 7, stk. 1 er í norskum sjógvi avmarkaður til í mesta lagi 1.631 tons. Atgongdin at fiska kvotuna í norskum sjógvi verður tillutað hvørjum rættindahavara í sama lutfalli sum rætturin av kvotuni sambært § 7.

Stk. 5. Fiskiskapur í norskum sjógvi av tí parti av kvotuni sambært § 8, stk. 1, sum er lagdur um sambært § 10 í lögtingslógini, er avmarkaður til í mesta lagi 2.886 tons. Atgongdin at fiska kvotuna í norskum sjógvi verður tillutað hvørjum rættindahavara í sama lutfalli sum egna árskvotan.

Stk. 6. Fiskiskapur í norskum sjógvi av tí parti av kvotuni í § 9, stk. 1, sum er latin sambært § 49, stk. 1, 1. pkt. í lögtingslógini, er avmarkaður til í mesta lagi 385 tons. Atgongdin at fiska kvotuna í norskum sjógvi verður tillutað hvørjum rættindahavara í sama lutfalli sum rætturin av kvotuni sambært § 9.

Stk. 7. Fiskiskapur í norskum sjógvi av tí parti av kvotuni í § 9, stk. 1, sum er latin sambært § 49, stk. 1, 2. pkt. í lögtingslógini, er avmarkaður til í mesta lagi 1.283 tons. Atgongdin at fiska kvotuna í norskum sjógvi verður tillutað hvørjum rættindahavara í sama lutfalli sum rætturin av kvotuni sambært § 9.

Stk. 8. Fiskiskapur í norskum sjógvi av tí parti av kvotuni í § 9, stk. 1, sum er latin sambært § 49, stk. 2 í lögtingslógini, er avmarkaður til í mesta lagi 1.113 tons. Atgongdin at fiska kvotuna í norskum sjógvi verður tillutað hvørjum rættindahavara í sama lutfalli sum rætturin av kvotuni sambært § 9.

Stk. 9. Veiða í norskum sjógvi sambært stk. 2-8 verður roknað av kvotuni, sum fiskifarið eigur lut í sambært §§ 4 og 5 og §§ 7-9

Stk. 10. Eru líkindi fyri, at atgongdin at fiska kvotuna sambært stk. 1 ikki verður fullnýtt, kann landsstýrisfólkið við fráboðan umskipa rættin til atgongd til norskan sjógv.

Stk. 11. Skiparin skal fylgja teimum reglum, sum galda fyri fiskiskap eftir norðhavssild fyri fiskifør undir føroyskum flaggi í norskum sjógvi.

§ 11. Sambært avtalu við Noreg kunnu í mesta lagi 12 skip fiska norðhavssild í norskum sjógvi í senn.

Stk. 2. Skip, sum ætla sær í norskan sjógv at fiska sambært hesi kunngerð, skulu søkja Vørn um loyvi fyri ein túr í senn. Ein túrur verður roknaðar frá tí, fiskifarið byrjar fiskiskap, til fiskifarið fer inn at landa.

Stk. 3. Fiskifør, sum fiska norðhavssild í norskum sjógvi, hava ikki loyvi at fiska aðrastaðni á sama túri.

Stk. 4. Sambært avtaluni við Noreg skal øll norðhavssild, sum føroysk skip veiða í norskum sjógvi ella við Jan Mayen, seljast ígjøgnum ella við góðkenning frá Norges Sildesalgslag.

Stk. 5. Skiparin skal fylgja teimum reglum, sum galda fyri fiskiskap eftir norðhavssild fyri fiskifør undir føroyskum flaggi í norsktum sjógvi.

Fiskiloyvi

§ 12. Fiskiskapur eftir norðhavssild sambært hesi kunngerð kann bert fara fram við fiskiførum, sum hava veiðiloyvi, og sum eftir umsókn hava fingið fiskiloyvi frá Vørn. Tó krevst ikki veiðiloyvi til fiskiskap av kvotum sambært § 7, sum ikki eru lagdar um eftir § 9 í løgtingslógini.

Stk. 2. Fiskifør undir føroyskum flaggi kunnu bert byrja fiskiskap í íslenskum sjógvi, í NEAFC-skipanarøkinum ella í norsktum sjógvi, um Vørn hevur váttað, at tey eru á lista yvir fiskifør, sum Ísland ella Noreg hava givið loyvi at fiska í teirra sjóðki, ella eru fráboðað NEAFC at fiska í NEAFC-skipanarøkinum.

Stk. 3. Tá søkt verður um fiskiloyvi til fiskiskap eftir norðhavssild sambært §§ 4 og 5 skal umsóknarblað nýttast, ið er tøkt á www.torvan.fo.

Fiskileiðir

§ 13. Í føroyskum sjógvi kann kvota sambært hesi kunngerð bert fiskast uttan fyri linjur drignar 12 fjórðingar úr grundlinjunum, ið eru ásettar í bekendtgørelse om afgrænsningen af søterritoret ved Færøerne, og norðan fyri 62°30'N.

Partroling

§ 14. Partroling er bert loyvd millum fiskifør í sama bólki. Bólkarnir eru hesir:

- 1) Fiskifør 1.000 bruttotons, BT, og størri sambært málibrævi skipsins.
- 2) Fiskifør minni enn 1.000 bruttotons, BT, sambært málibrævi skipsins.

Stk. 2. Áðrenn fiskifær fer at partrola, skal fráboðan sendast Vørn um, hvørjum trolað verður saman við. Eisini skal fráboðan sendast Vørn, tá partrolingin, saman við fráboðaða fiskifarinum, endar.

Stk. 3. Fiskifør, sum hava veiðu umborð, sum ikki er farin um eina góðkenda innvígarskipan, kunnu ikki partrola við øðrum skipi.

Landing og innviging

§ 15. Hóast ásetingarnar í kunngerð um landingar og avreiðingar av fiski og fiskavørum og kunngerð um avreiðing av feskum uppsjóvarfiski at frysta ella meirvirka í Føroyum skal allur fiskur og øll fiskavøra vígast, tá veiða sambært hesi kunngerð fer um eina innvígarskipan, undantikið, tá veiðan verður goymd í kørur ella kassum umborð og undantikið, tá veiðan verður fryst og pakkað umborð.

Kapittul 3

Hjáveiða, hámark fyri íblanding av ungfiski og undirmálsfiskur

Hjáveiða

§ 16. Hjá fiskiførum, ið hava loyvi at fiska uppsjóvarfisk, sum er undir kvotuskipan, er hjáveiða av hesum uppsjóvarfiskasløgum loyvd í beinleiðis fiskiskapi eftir norðhavssild. Hjáveiðan verður roknað av eginkvotuni hjá viðkomandi fiskifari ella av felagskvotuni hjá viðkomandi fiskiførum.

Stk. 2. Hjá fiskiførum sambært stk. 1, har kvotan av uppsjóvarfiski er uppfiskað, og hjá fiskiførum, sum ikki eru fevnd av stk. 1, kann hjáveiða av uppsjóvarfiski, sum er undir kvotuskipan, í mesta lagi vera 10% av samlaðu vektini fyri hvørja avreiðing, lating, uppskiping ella umskiping.

§ 17. Samlaða hjáveiðan av fiskasløgnum toskur, hýsa, upsi og kongafiskur í føroyskum sjógvi skal ikki vera meir enn 2% av samlaðu veiðuni fyri túrin, hálið ella kastið.

Stk. 2. Skiparin hevur skyldu at boða Vørn frá, um íblandingin av fiskasløgnum toskur, hýsa, upsi og kongafiskur er meir enn 2% av vektini í hvørjum háli ella kasti.

Bráðfeingis veiðibann

§ 18. Sambært § 59, stk. 1 í løgtingslógini kann Vørn lýsa bráðfeingis veiðibann fyri ávísan fiskiskap á ávísam leiðum í føroyskum sjógvi, har hjáveiða er meira enn ásetta hámarkið. Bráðfeingis veiðibann verður ásett fyri upp til 4 vikur hvørja ferð.

Undirmálsfiskur

§ 19. Veiðan av undirmálsild skal ikki vera meir enn 5% av samlaðu vektini av veiðuni fyri túrin.

Stk. 2. Sild, ið er undir 22 cm, mátað fremst úr høvðinum til aftast á stertinum, tá hon er strekt, er undirmálsild.

§ 20. Tá fiskað verður í føroyskum sjógvi sambært hesi kunngerð, skulu fiskifør halda seg til ásetingarnar um ungfisk, ásettar í kunngerð um vernd av ungfiski og hámark fyri íblanding av ungfiski.

Kapittul 4

Reiðskapur

Meskar í uppsjóvartroli

§ 21. Tá norðhavssild verður fiskað við uppsjóvartroli í føroyskum sjógvi og í NEAFC-skipanarøkinum, skulu meskarnir ikki fara niður um 35 mm.

Stk. 2. Ásetingarnar um troloposan í § 8, stk. 1-3 í kunngerð um fiskiskapin í føroyskum sjógvi við

fiskiførum, sum eru skrásett í Føroyum, eru ikki galdandi í beinleiðis fiskiskapi eftir norðhavssild.

Gørn

§ 22. Beinleiðis veiða eftir norðhavssild við gørnum í føroyskum sjógvi er ikki loyvd.

Kapittul 5 Ymiskar ásetingar

Umrokningarfaktorar

§ 23. Við umrokning av sild og sildaúrdrátti til runda vekt í sambandi við uppgerð av veiðu skulu hesir umrokningarfaktorar nýtast:

- 1) Kruvd, við høvdi 1,00.
- 2) Kruvd, avhøvdað 1,00.
- 3) Flak við skræðu og beinum 2,00.
- 4) Flak, skrædlað, við beinum 2,00.
- 5) Flak, skrædlað, uttan bein 2,00.
- 6) Fiskamjøl 5,11.

Ymiskar ásetingar um útgerð umborð

§ 24. Gloppið millum rimarnar í pumpukassanum kann í mesta lagi vera 10 mm. Rimarnar skulu vera sveisaðar fastar. Um pumpukassin hevur hol í staðin fyri rimar, skal tvørmátið á holunum ikki fara upp um 10 mm. Hol í sliskuni, áðrenn pumpukassan, skulu ikki vera meiri enn 15 mm í tvørmát.

§ 25. Vørn kann krevja at fáa tekningar frá skipum, sum vísa, hvussu fongurin verður hagreiddur umborð og um tømingsarmøguleikar. Skip skulu til einhvørja tíð hava avrit av hesum tekningum umborð.

§ 26. Fiskifør, sum ikki frysta veiðuna umborð, hava ikki loyvi at hava ella brúka sjálvvirkandi støddarskiljarar umborð. Um veiðan verður fryst ella virkað umborð, skal hetta gerast beint eftir støddarskiljing.

Umskiping, virking o.a.

§ 27. Fiskifør, og onnur før, undir føroyskum flaggi kunnu eftir umsókn fáa loyvi frá Vørn til at umskipa, lata og taka ímóti veiðu, sum er fiskað sambært hesi kunngerð. Sama er galdandi fyri før undir fremmandum flaggi í føroyskum sjógvi, sum eru limir í NEAFC ella hava støðu sum samstarvandi land í NEAFC.

Stk. 2. Í 2026 er loyvt at virka veiðu sambært hesi kunngerð umborð eftir treytum, sum Vørn ásetir. Virking umborð er eftir hesi kunngerð, tá fiskurin er meiri viðgjørdur enn sløgður ella avhøvdaður, sama hvussu hann er goymdur.

Stk. 3. Í loyvið, sambært stk. 1, verða settar treytir um innvígarskipan, fráboðanir í sambandi við

landing til móttøkuskip ella flutningsskip og umskiping, eygleiðara o.a.

Stk. 4. Umskiping frá skipum, sum taka ímóti og frysta norðhavssild í føroyskum sjógvi, kann bert fara fram við bryggju í føroyskari havn og við loyvi frá Vørn. Vørn kann í serligum førum geva undantak frá hesum kravi treytað av, at eftirlitið í sambandi við umskiping verður mett nøktandi.

Stk. 5. Vørn kann áleggja skipum, sum taka ímóti og frysta norðhavssild í føroyskum sjógvi, at koma í føroyska havn til eftirlit, áðrenn tey fara úr føroyskum sjógvi.

Stk. 6. Treytað av, at eftirlitið verður mett nøktandi, kann Vørn eftir umsókn geva skipum, sum taka ímóti veiðu frá øðrum skipi í føroyskum sjógvi og flyta veiðuna til innvígarsstað í Føroyum, undantak frá kravinum um at hava góðkenda innvígarskipan sambært kunngerð um landingar og avreiðing av fiski og fiskavørum.

Eygleiðari

§ 28. Vørn ger av, um eygleiðari skal vera umborð á fiskiførum, ið fiska sambært hesi kunngerð, og førum, sum umskipa, taka ímóti frá øðrum fari ella lata øðrum fari veiðu ella úrdrátt úr veiðu. Fiskifarið ber allar útreiðslur av at hava eygleiðara umborð. Eygleiðarar hava loyvi at nýta samskiftisútgerðina umborð til tess at hava samband við Vørn og við aðrar myndugleikar.

Sýni

§ 29. Fiskifør, sum fiska sambært hesi kunngerð, kunnu verða áløgd at taka sýni av veiðuni.

§ 30. Fiskifør, sum fiska sambært hesi kunngerð, kunnu verða áløgd at gera kanningar av veiðuni, harundir av stødd, vekt og dygd.

Fráboðanir

§ 31. Fiskifør, sum fiska sambært hesi kunngerð, skulu senda hesar fráboðanir elektroniskt til Vørn sambært skjali 1:

- 1) Fráboðan um, at fiskiskapur byrjar. Tá farið verður í íslendskan sjógv, í norskan sjógv ella í NEAFC-skipanarøkið, skal fráboðanin sendast, í fyrsta lagi 6 tímar og í seinasta lagi 2 tímar, áðrenn skipið kemur inn í íslendskan sjógv, norskan sjógv ella í NEAFC-skipanarøkið.
- 2) Veiðifráboðan hvønn dag. Skipið skal, hvønn fyrrapart áðrenn kl. 12 UTC, boða frá veiðu fyri undanfarna samdøgur. Fráboðanin skal sendast, hóast eingin veiða er fingin.
- 3) Fráboðan um, at fiskiskapur endar. Tá farið verður úr íslenskum sjógvi, norskan sjógvi ella NEAFC-skipanarøkinum, skal fráboðanin sendast, í fyrsta lagi 6 tímar og í seinasta lagi 2

tímar, áðrenn skipið fer úr íslenskum sjógvi, norskum sjógvi ella NEAFC-skipanarøkinum.

Stk. 2. Fiskifarið skal somuleiðis senda norskum myndugleikum elektroniskar fráboðanir samsvarandi teimum reglum, sum galda fyri fiskiskap í norskum sjógvi.

Kapittul 6

Revsireglur og gildistið

Revsing o.a.

§ 32. Brot á § 12, stk. 2, §§ 13-15, § 16, stk. 2, § 17, § 19, stk. 1, § 21, stk. 1, §§ 22-24, § 25, 2. pkt., § 26, § 27, stk. 4, 1. pkt. og § 31 verða revsað við sekt, er ikki harðari revsing ásett eftir aðrari lóg. Á sama hátt verður tann revsaður við sekt, sum virkar, umskipar, letur ella tekur ímóti veiðu uttan loyvi

sambært § 27, stk. 1, sum ikki fylgir treytum sambært § 27, stk. 2, 1. pkt., sum ikki fylgir boðum sambært § 25, 1. pkt., § 27, stk. 5 og §§ 29 og 30, ella forðar Vørn í at útinna sínar uppgávur sambært § 28.

Stk. 2. Feløg og aðrir lögfrøðiligir persónar koma undir revsiábyrgd eftir reglunum í kapitli 5 í revslógini.

Stk. 3. Sambært § 70 í løgtingslógini kann Vørn beinanvegin taka aftur rættin til at reka vinnuligan fiskiskap, um brot er framt sambært stk. 1. Rætturin at reka vinnuligan fiskiskap kann takast aftur upp til 4 vikur hvørja ferð.

Gildistið

§ 33. Henda kunngerð kemur í gildi 1. januar 2026 og fer úr gildi 1. januar 2027.

Tilfeingis- og vinnumálaráðið, 30. desember 2025

Eiríkur í Jákupsstovu (sign.)
landsstýrismaður

/ Pól E. Egholm (sign.)

Fráboðanir til Vörn

Niðan fyri standandi fráboðanir skulu sendast Vörn í XML sniði umvegis heimasíðuna, www.vorn.fo, undir “Veðiðfráboðanir”. Fráboðanir kunnu eisini sendast umvegis Elektronisku veiðidagbókina, sum er góðkend av Vörn.

1) COE - Fráboðan um, at fiskiskapur byrjar. Skal sendast, í fyrsta lagi 6 tímar og í seinasta lagi 2 tímar, áðrenn skipið kemur inn í íslendskan sjógv, norskan sjógv ella í NEAFC-skipanarøkið.

Fráboðanin skal hava fylgjandi tekst:

Dataelement	Koda	Frágreiðing
Fráboðan	TM	COE, fráboðan um, at fiskiskapur byrjar (Catch on Entry)
Raðnummar	SQ	Nummar á fráboðanini
Loyvisnummar	LC	Nummar á fiskiloyvi
Beinleiðis veiða	DS	Fiskaslag, sum beinleiðis veiða er eftir
Radio kallimerki	RC	Kallimerki hjá skipinum
IMO nummar	IM	IMO nummar á skipinum (um tøkt)
Túranummar	TN	Túrur hjá skipinum í hesum árinum
Skip	NA	Navn á skipinum
Skipari	MA	Navn á skiparanum
Havnarkenningarnummar	XR	Havnarkenningarnummar hjá skipinum
Veðiðøki	RA	Økið hagar skipið fer til fiskiskap
Breiddarstig	LA	Knattstøða (N/S breidd), tá fráboðanin verður send
Longdarstig	LO	Knattstøða (E/V longd), tá fráboðanin verður send
Veiða umborð	OB	Veiða umborð flokkað eftir fiskasløgum (FAO 3 alpha kodu). Veiðan skal gevast upp í rundari vekt í kg.
Dagfesting	DA	Dagfesting, tá fráboðanin er send (dd-mm-yyyy)
Klokkutið	TI	Klokkutið, tá fráboðanin er send í UTC (24M h:m)
Viðmerkingar	RE	Viðmerkingar

2) CAT - Veiðifráboðan hvønn dag. Fráboðanin skal sendast, hóast eingin veiða er fingin. Skal sendast dagliga fyrrapartin áðrenn kl. 12 UTC.

Fráboðanin skal hava fylgjandi tekst:

Dataelement	Koda	Frágreiðing
Fráboðan	TM	CAT, veiðifráboðan (Daily Catch report)
Raðnummar	SQ	Nummar á fráboðanini
Loyvisnummar	LC	Nummar á fiskiloyvi
Beinleiðis veiða	DS	Fiskaslag, sum beinleiðis veiða er eftir
Radio kallimerki	RC	Kallimerki hjá skipinum
IMO nummar	IM	IMO nummar á skipinum (um tøkt)
Túranummar	TN	Túrur hjá skipinum í hesum árinum
Skip	NA	Navn á skipinum
Skipari	MA	Navn á skiparanum
Havnarkenningarnummar	XR	Havnarkenningarnummar hjá skipinum
Veðiðøki	RA	Økið har skipið er til fiskiskap
Breiddarstig	LA	Knattstøða (N/S breidd), tá fráboðanin verður send
Longdarstig	LO	Knattstøða (E/V longd), tá fráboðanin verður send
Veiða	CA	Veiða undanfarna samdøgur frá 00.00 til 23.59(CAT), flokkað eftir fiskasløgum (FAO 3 alpha kodu). Veiðan skal gevast upp í rundari vekt í kg.
Samlað veiða umborð	TC	Samlað veiða umborð (FAO 3 alpha kodu), í rundari vekt í kg.
Dagfesting	DA	Dagfesting, tá fráboðanin er send (dd-mm-yyyy)
Klokkutið	TI	Klokkutið, tá fráboðanin er send í UTC (24H h:m)
Viðmerkingar	RE	Viðmerkingar

3) COX – Fráboðan um, at fiskiskapur endar. Skal sendast, í fyrsta lagi 6 tímar og í seinasta lagi 2 tímar, áðrenn skipið fer úr íslenskum sjógvi, norskum sjógvi ella NEAFC-skipanarøkinum.

Fráboðanin skal hava fylgjandi tekst:

Dataelement	Koda	Frágreiðing
Fráboðan	TM	COX, fráboðan, at fiskiskapur endar (Catch on Exit)
Raðnummar	SQ	Nummar á fráboðanini
Loyvisnummar	LC	Nummar á fiskiloyvi
Beinleiðis veiða	DS	Fiskaslag, sum beinleiðis veiða hevur verið eftir
Radio kallimerki	RC	Kallimerki hjá skipinum
IMO nummar	IM	IMO nummar á skipinum (um tøkt)
Túranummar	TN	Túrur hjá skipinum í hesum árinum
Skip	NA	Navn á skipinum
Skipari	MA	Navn á skiparanum
Havnarkenningsnummar	XR	Havnarkenningsnummar hjá skipinum
Veiðiøki	RA	Økið hvaðani skipið kemur av fiskiskapi
Breiddarstig	LA	Knattstøða (N/S breidd), tá fráboðanin verður send
Longdarstig	LO	Knattstøða (E/V longd), tá fráboðanin verður send
Veiða	CA	Veiða, fiskað undanfarna samdøgur frá 00.00-23.59, flokkað eftir fiskasløgum (FAO 3 alpha kodu). Veiðan skal gevast upp í rundari vekt í kg.
Samlað veiða umborð	TC	Samlað veiða umborð (FAO 3 alpha kodu), í rundari vekt í kg.
Móttøkuhavn	PO	Havn har fiskurin verður uppskipaður/umskipaður
Landað ella umskipað	TR	Upplýs hvat virki ella skip veiðan verður landað ella umskipað til
Dagur, tá veiðan verður landað ella umskipað	PD	Dagurin, tá mett verður, at veiðan verður landað ella umskipað (dd-mm-yyyy)
Klokkutið har veiðan verður landað ella umskipað	PT	Tíð á degnum mett verður, at veiðan verður landað ella umskipað (24H h:m)
Dagfesting	DA	Dagfesting, tá fráboðanin er send (dd-mm-yyyy)
Klokkutið	TI	Klokkutið, tá fráboðanin er send í UTC (24H h:m)
Viðmerking	RE	Viðmerking